



REGOLAMENT TAL-KUNSILL (UE) 2024/287

tat-12 ta' Jannar 2024

dwar miżuri restrittivi fid-dawl tas-sitwazzjoni fil-Gwatemala

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 215 tiegħu,

Wara li kkunsidra d-Deċiżjoni tal-Kunsill (PESK) 2024/254 tat-12 ta' Jannar 2024 dwar miżuri ristrettivi fid-dawl tas-sitwazzjoni fil-Gwatemala (¹),

Wara li kkunsidra l-proposta kongunta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-Kummissjoni Ewropea,

Billi:

- (1) Fit-12 ta' Jannar 2024, il-Kunsill adotta d-Deċiżjoni (PESK) 2024/254, li tistabbilixxi qafas għal miżuri restrittivi mmirati fid-dawl tas-sitwazzjoni fil-Gwatemala, li tikkostitwixxi theddida għall-istabbiltà tal-Gwatemala u r-reġjun. Id-Deċiżjoni tipprevedi l-ifriżar ta' fondi u riżorsi ekonomiċi u l-projbizzjoni li l-fondi u r-riżorsi ekonomiċi jsiru disponibbli għal certi persuni fiziċċi jew ġuridiċi, entitajiet jew korpi responsabbli għal azzjonijiet li jipprova id-demokrazija, l-istat tad-dritt jew it-trasferiment paċċifiku tal-poter fil-Gwatemala jew li jdghaj fu d-demokrazija jew l-istat tad-dritt fil-Gwatemala, inkluż permezz ta' mgħiba finanzjarja hażina serja li tikkonċerna fondi pubblici u l-esportazzjoni mhux awtorizzata ta' kapital, kif ukoll kontra persuni fiziċċi jew ġuridiċi, entitajiet jew korpi assocjati magħhom. Persuni fiziċċi u ġuridiċi, entitajiet u korpi soġġetti għall-miżuri restrittivi huma elenkti fl-Anness tad-Deċiżjoni (PESK) 2024/254.
- (2) Dawk il-miżuri jaqgħu fil-kamp ta' applikazzjoni tat-Trattat dwar il-Funzjonament tal-Unjoni Ewropea u, għalhekk, notevolment bil-hsieb li tiġi żgurata l-applikazzjoni uniformi tagħhom mill-operaturi ekonomiċi fl-Istati Membri kollha, hija meħtieġa azzjoni regolatorja fil-livell tal-Unjoni sabiex dawn ikunu implementati.
- (3) Dan ir-Regolament jirrispetta d-drittijiet fundamentali u josserva l-principji rikonoxxuti mill-Karta tad-Drittijiet Fundamental tal-Unjoni Ewropea u b'mod partikolari d-dritt għal rimedju effettiv u għal process ġust, id-dritt għad-difīza u d-dritt għall-protezzjoni tad-data personali. Dan ir-Regolament jenħtieg li jiġi applikat skont dawk id-drittijiet.
- (4) Jenħtieg li l-proċedura għall-emendar tal-lista stabbilita fl-Anness I għal dan ir-Regolament tkun tħalli l-għoti tar-raġunijiet għall-elenkar lill-persuni fiziċċi jew ġuridiċi, lill-entitajiet jew lill-korpi indikati, sabiex ikollhom l-opportunità jippreżżaw l-observazzjoni.
- (5) Għall-implementazzjoni ta' dan ir-Regolament, u sabiex tiġi għarriġa ġuridika massima fl-Unjoni, jenħtieg li jsiru pubblici l-ismijiet u data rilevanti oħra rigward persuni fiziċċi u ġuridiċi, entitajiet u korpi li l-fondi u r-riżorsi ekonomiċi tagħhom ikunu ffriżati fkonformità ma' dan ir-Regolament. Jenħtieg li kwalunkwe ipproċessar ta' data personali jkun jikkonforma mar-Regolamenti (UE) 2016/679 (²) u (UE) 2018/1725 (³) tal-Parlament Ewropew u tal-Kunsill.
- (6) Jenħtieg li l-Istati Membri u l-Kummissjoni jinfurmaw lil xulxin dwar il-miżuri li jieħdu skont dan ir-Regolament u dwar kwalunkwe informazzjoni rilevanti oħra li jkollhom għad-dispożizzjoni tagħhom b'rabbta ma' dan ir-Regolament.

(¹) ĠU L, 2024/254, 15.1.2024, ELI: <http://data.europa.eu/eli/dec/2024/254/oj>

(²) Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiziċċi firrigward tal-ipproċessar tad-data personali u dwar il-moviment liberu ta' tali data, u li jhassar id-Direttiva 95/46/KE (Regolament Generali dwar il-Protezzjoni tad-Data) (ĠU L 119, 4.5.2016, p. 1).

(³) Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiziċċi firrigward tal-ipproċessar tad-data personali mill-istituzzjoni, korpi, ufficiċċi u agenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

- (7) Jenhtieġ li l-Istati Membri jistabbilixxu regoli dwar il-penali applikabbi għall-ksur tad-dispożizzjonijiet ta' dan ir-Regolament. Dawk il-penali jenhtieġ li jkunu effettivi, proporzjonati u dissważivi,

ADOTTA DAN IR-REGOLAMENT:

Artikolu 1

Għall-finijiet ta' dan ir-Regolament, japplikaw id-definizzjonijiet li ġejjin:

- (a) “pretensjoni” tfisser kwalunkwe pretensjoni, kemm jekk iddiċċarata bi proċedimenti legali kif ukoll jekk le, li ssir qabel jew wara d-data tad-dħul fis-seħħ ta' dan ir-Regolament, skont kuntratt jew tranżazzjoni, jew b'rabta magħhom, u b'mod partikolari:
- (i) pretensjoni għall-eżekuzzjoni ta' kwalunkwe obbligu li jirriżulta minn kuntratt jew tranżazzjoni, jew b'rabta magħhom;
 - (ii) pretensjoni għall-estensjoni jew għall-ħlas ta' bond, ta' garanzija finanzjarja jew ta' indennizz ta' kwalunkwe forma;
 - (iii) pretensjoni għal kumpens fir-rigward ta' kuntratt jew tranżazzjoni;
 - (iv) kontropretensjoni;
 - (v) pretensjoni għar-rikonoxximent jew għall-eżekuzzjoni, inkluż permezz tal-proċedura ta' exequatur, ta' sentenza, ta' deċiżjoni arbitrali jew ta' deċiżjoni ekwivalenti, irrispettivament minn fejn tkun saret jew ingħatat;
- (b) “kuntratt jew tranżazzjoni” tfisser kwalunkwe tranżazzjoni tkun kif tkun il-forma, u tkun xi tkun il-liġi applikabbi, sew jekk tikkonsisti f'kuntratt wieħed jew aktar jew obbligi simili magħmulu bejn l-istess partijiet jew differenti; għal dan l-iskop “kuntratt” tħalli bond, garanzija jew indennità, b'mod partikolari garanzija finanzjarja jew indennità finanzjarja, u kreditu, kemm jekk legalment indipendenti kif ukoll jekk le, kif ukoll kwalunkwe dispożizzjoni relatata li taqa' taħt it-tranżazzjoni jew b'konnessjoni magħha;
- (c) “awtoritajiet kompetenti” tfisser l-awtoritajiet kompetenti tal-Istati Membri kif identifikati fuq is-siti web elenkti fl-Anness II;
- (d) “riżorsi ekonomiċi” tfisser assi ta' kull tip, kemm jekk tangħibbi kif ukoll jekk intangħibbi, mobbli jew immobbli, li mhumiex fondi iżda li jistgħu jintużaw biex jinkisbu fondi, ogħġetti jew servizzi;
- (e) “iffriżar ta' riżorsi ekonomiċi” tfisser il-prevenzjoni tal-użu ta' riżorsi ekonomiċi għall-akkwist ta' fondi, ogħġetti jew servizzi bi kwalunkwe mod, inkluż il-bejgh, il-kiri jew l-ipotekar tagħhom, iżda mhux limitat għalihom;
- (f) “iffriżar ta' fondi” tfisser il-prevenzjoni ta' kwalunkwe ċaqliq, trasferiment, alterazzjoni, użu, aċċess, jew trattar ta' fondi b'kull mod li jirriżulta f'kull bidla fil-volum, fl-ammont, fil-post, fis-sjeda, fil-pussess, fil-karatru, fid-destinazzjoni tagħhom jew fi bdil iehor li jippermetti li l-fondi jintużaw, inkluż il-ġestjoni ta' portafolli;
- (g) “fondi” tfisser assi finanzjarji u beneficij ta' kull tip, inkluż, iżda mhux limitati għal:
- (i) flus, čekkijiet, pretensjonijiet fuq flus, kambjali, money orders u strumenti oħra ta' pagament;
 - (ii) depožiti ma' istituzzjonijiet finanzjarji jew entitajiet oħra, bilanċi fuq kontijiet, djun u obbligi ta' dejn;
 - (iii) titoli u strumenti ta' dejn innegozjati pubblikament u privatament, inklużi stokks u ishma, certifikati li jirrappreżentaw titoli, bonds, noti, warrants, obbligazzjonijiet u kuntratti ta' derivattivi;
 - (iv) imghax, dividendi jew introjtu iehor minn assi jew il-valur provenjenti jew iġġenerat minnhom;
 - (v) kreditu, dritt ta' tpaċċija, garanziji, garanziji tal-eżekuzzjoni jew impenji finanzjarji oħrajn;
 - (vi) ittri ta' kreditu, poloz ta' kargu, poloz ta' bejgh;
 - (vii) dokumenti li jagħtu prova ta' xi interessa ffondi jew friżorsi finanzjarji;
- (h) “territorju tal-Unjoni” tfisser it-territorji tal-Istati Membri li għalihom huwa applikabbi t-Trattat dwar l-Unjoni Ewropea (TUE), skont il-kundizzjonijiet stabbiliti fit-TUE, inkluż l-ispazju tal-ajru tagħhom.

Artikolu 2

1. Il-fondi u r-riżorsi ekonomiči kollha li jappartjenu lil xi persuna fižika jew ġuridiči, entità jew korp elenkti fl-Anness I, jew li huma l-proprietà, jew fil-pusess jew fil-kontroll tagħha għandhom jiġi ffriżati.
2. L-ebda fond jew riżorsa ekonomika ma għandha ssir disponibbli, direttament jew indirettament, għall-persuni fižiċi jew ġuridiči, entitajiet jew korpi elenkti fl-Anness I, jew ghall-benefiċċju tagħhom.
3. L-Anness I għandu jinkludi persuni fižiċi jew ġuridiči, entitajiet jew korpi:
 - (a) li jkunu responsabbi għalazzjonijiet li jimminaw id-demokrazija, l-istat tad-dritt jew it-trasferiment paċišku tal-poter fil-Gwatemala, ikunu involuti f'dawn l-azzjonijiet, ikunu taw appoġġ li dawn l-azzjonijiet jew ikunu ibbenefikaw minn-hom, inkluz:
 - (i) il-persekuzzjoni jew intimidazzjoni ta' uffiċjali pubbliċi jew istituzzjonijiet pubbliċi involuti jew li jappoġġaw il-proċess elettorali, ta' awtoritajiet eletti demokratikament jew tal-oppożizzjoni demokratika fil-Gwatemala;
 - (ii) ir-ripressjoni, il-persekuzzjoni jew l-intimidazzjoni ta' rappreżentanti tas-socjetà civili jew tal-media, jew ta' imħallfin, avukati jew prosekuturi;
 - (b) li jimminaw id-demokrazija jew tal-istat tad-dritt fil-Gwatemala permezz ta' mgħiba finanzjarja hażina serja li tikkonċerna fondi pubbliċi jew l-esportazzjoni mhux awtorizzata ta' kapital;
 - (c) assoċjati mal-persuni fižiċi ddeżejnati skont il-punti (a) u (b).

Artikolu 3

1. B'deroga mill-Artikolu 2(1) u (2), l-awtoritajiet kompetenti jistgħu jawtorizzaw ir-rilaxx ta' ċerti fondi jew riżorsi ekonomiči ffriżati, jew li ċerti fondi jew riżorsi ekonomiči jsiru disponibbli, taħt dawk il-kondizzjonijiet li huma jqisu xierqa, wara li jkunu ddeterminaw li l-fondi jew ir-riżorsi ekonomiči kkonċernati huma:
 - (a) meħtieġa biex jissodisfaw il-htiġijiet bažiċi ta' persuni fižiċi jew ġuridiči, entitajiet jew korpi elenkti fl-Anness I, u tal-membri dipendenti tal-familji ta' dawn il-persuni fižiċi, inkluzi ħlasijiet ghall-ikel, għall-kera jew għall-ipotekar, għall-mediċini u għat-trattament mediku, għat-taxxi, għall-primjums tal-assigurazzjoni, u għall-ispejjeż tas-servizzi pubbliċi;
 - (b) maħsuba eskuživament għall-pagament ta' tariffi professjonal ragonevoli jew għar-rimborż tal-ispejjeż imġarrba assoċjati mal-provvista ta' servizzi ġuridiċi;
 - (c) maħsuba eskuživament għall-ħlas ta' tariffi jew imposti ta' servizzi ta' kustodja jew ġestjoni normali ta' fondi jew riżorsi ekonomiči ffriżati;
 - (d) meħtieġa għal spejjeż straordinarji, dment li l-awtorità kompetenti rilevanti tkun innotifikat lill-awtoritajiet kompetenti tal-Istati Membri l-oħrajn u lill-Kummissjoni bir-raġunijiet li għalihom tqis li jenhtieġ li tingħata awtorizzazzjoni speċifika, għall-inqas ġimaginej qabel l-awtorizzazzjoni; jew
 - (e) iridu jitħallu f'kont ta' missjoni diplomatika jew konsulari, jew ta' organizzazzjoni internazzjonali li tgawdi minn immunitajiet skont id-dritt internazzjonali, jew jinħarġu minn tali kont, sa fejn tali pagamenti jkunu maħsuba biex jintużaw għal finniet uffiċjali tal-missjoni diplomatika jew konsulari, jew tal-organizzazzjoni internazzjonali.
2. L-Istat Membru kkonċernat għandu jinforma lill-Istati Membri l-oħra u lill-Kummissjoni b'kull awtorizzazzjoni li jaġħti skont il-paragrafu 1 fi żmien ġimaginej mill-awtorizzazzjoni.

Artikolu 4

1. L-Artikolu 2(1) u (2) ma għandux japplika għat-taqiegħid għad-dispożizzjoni ta' fondi jew ta' riżorsi ekonomiči neċċessarji biex jiggarrantixxu t-twassil fwaqtu ta' assistenza umanitarja jew biex isostnu attivitajiet oħra li jappoġġaw il-htiġijiet bažiċi tal-bniedem meta tali assistenza u attivitajiet oħra jitwettqu minn:
 - (a) in-Nazzjonijiet Uniti (NU), inkluz il-programmi, il-fondi u entitajiet u korpi oħra tagħha, kif ukoll l-aġenzijsi speċjalizzati u l-organizzazzjoni relataji tagħha;
 - (b) organizzazzjoni internazzjonali;

- (c) organizzazzjonijiet umanitarji bi status ta' osservatur mal-Assemblea Ĝeneralis tan-NU u membri ta' dawk l-organizzazzjonijiet umanitarji;
- (d) organizzazzjonijiet mhux governattivi ffinanzjati bilateralment jew multilateralment li jipparteċipaw fil-Pjanijiet ta' Rispons Umanitarju tan-NU, il-Pjanijiet ta' Rispons għar-Refugjati tan-NU u appellu ohra tan-NU jew raggruppamenti umanitarji kkoordinati mill-Uffiċċju tan-NU ghall-Koordinazzjoni tal-Affarijiet Umanitarji;
- (e) organizzazzjonijiet u aġenzi li lilhom l-Unjoni tkun tat iċ-Ċertifikat ta' Šhubja Umanitarja jew li jkunu ċċertifikati jew rikonoxxuti minn Stat Membru f'konformità ma' proċeduri nazzjonali;
- (f) l-aġenzi speċjalizzati tal-Istati Membri; jew
- (g) l-impiegati, il-benefiċjarji, is-sussidjarji, jew is-shab inkarigati mill-implementazzjoni tal-entitajiet imsemmija fil-punti minn (a) sa (f) waqt u sal-punt li jkunu qed jaġixxu f'dawk il-kapaċitajiet.

2. Mingħajr preġudizzju ghall-paragrafu 1, u b'deroga mill-Artikolu 2(1) u (2), l-awtoritatiet kompetenti ta' Stat Membru jistgħu jawtorizzaw ir-rilaxx ta' ġerti fondi jew riżorsi ekonomiċi ffriżati, jew it-tqegħid għad-dispożizzjoni ta' ġerti fondi jew riżorsi ekonomiċi, skont dawk il-kundizzjonijiet li huma jqisu xierqa, wara li jkunu ddeterminaw li l-provvista ta' tali fondi jew riżorsi ekonomiċi tkun meħtieġa biex jigi żgurit it-twassil fil-hin ta' assistenza umanitarja jew biex jiġu appogġati attivitajiet oħrajn li jsostnu l-bżonnijiet bažiċi tal-bniedem.

3. Fin-nuqqas ta' deċiżjoni negattiva, talba għall-informazzjoni jew notifika għal iktar żmien mill-awtoritā kompetenti rilevanti fi żmien 5 ijjem tax-xogħol mid-data tal-wasla ta' talba ghall-awtorizzazzjoni skont il-paragrafu 2, din l-awtorizzazzjoni għandha titqies li nghatat.

4. L-Istat Membru kkonċernat għandu jinforma lill-Istati Membri l-oħrajn u lill-Kummissjoni b'kull awtorizzazzjoni mogħtija skont il-paragrafi 2 u 3 fi żmien 4 ġimħat minn tali awtorizzazzjoni.

Artikolu 5

1. B'deroga mill-Artikolu 2(1), l-awtoritatiet kompetenti jistgħu jawtorizzaw ir-rilaxx ta' ġerti fondi jew riżorsi ekonomiċi ffriżati, jekk jintlaħqu l-kondizzjonijiet li gejjin:

- (a) il-fondi jew ir-riżorsi ekonomiċi huma s-suġġett ta' deċiżjoni arbitrali mogħtija qabel id-data li fiha l-persuna fizika jew ġuridika, l-entità jew il-korp imsemmi fl-Artikolu 2 ġie elenkat fl-Anness I, jew ta' deċiżjoni ġudizzjarja jew amministrattiva mogħtija fl-Unjoni, jew ta' deċiżjoni ġudizzjarja infurzabbli fl-Istat Membru kkonċernat, qabel jew wara dik id-data;
- (b) il-fondi jew ir-riżorsi ekonomiċi jkunu se jintużaw esklużivament biex jissodisfaw pretensjonijiet garantiti minn tali deċiżjoni jew rikonoxxuti bhala validi ftali deċiżjoni, fil-limiti stabbiliti mil-ligħiġiet u r-regolamenti applikabbli li jirregolaw id-drittijiet ta' persuni li jkollhom tali pretensjonijiet;
- (c) id-deċiżjoni ma tkunx għall-benefiċċju ta' persuna fizika jew ġuridika, entità jew korporati fl-Anness I; u
- (d) ir-rikonoxximent tad-deċiżjoni ma jkunx imur kontra l-ordni pubbliku fl-Istat Membru kkonċernat.

2. L-Istat Membru kkonċernat għandu jinforma lill-Istati Membri l-oħra u lill-Kummissjoni b'kull awtorizzazzjoni li jagħti skont il-paragrafu 1 fi żmien ġimħaqnej mill-awtorizzazzjoni.

Artikolu 6

1. B'deroga mill-Artikolu 2(1) u dment li jkun dovut pagament minn persuna fizika jew ġuridika, entità jew korporati fl-Anness I skont kuntratt jew ftehim li jkun ġie konkuż minn, jew skont obbligu li rriżulta għall-persuna fizika jew ġuridika, entità jew korporati ikkonċernat qabel id-data ta' meta dik il-persuna fizika jew ġuridika, entità jew korporati iddaħħlu fl-Anness I, l-awtoritatiet kompetenti jistgħu jawtorizzaw, skont il-kondizzjonijiet li jqisu li jkunu adattati, ir-rilaxx ta' ġerti fondi jew riżorsi ekonomiċi ffriżati, bil-kondizzjoni li l-awtoritā kompetenti kkonċernata tkun iddeterminat li:

- (a) il-fondi jew ir-riżorsi ekonomiċi jkunu ser jintużaw għal pagament minn persuna fizika jew ġuridika, entità jew korporati fl-Anness I; u
- (b) il-pagament ma jkunx bi ksur tal-Artikolu 2(2).

2. L-Istat Membru kkonċernat għandu jinforma lill-Istati Membri l-oħra u lill-Kummissjoni b'kull awtorizzazzjoni li jagħti skont il-paragrafu 1 fi żmien ġimaginej mill-awtorizzazzjoni.

Artikolu 7

1. L-Artikolu 2(2) ma għandux iwaqqaf l-ikkreditar ta' kontijiet iffriżati minn istituzzjonijiet finanzjarji jew ta' kreditu li jirċievu fondi ttrasferiti minn partijiet terzi fil-kont ta' persuna fizika jew ġuridika, entità jew korp elenkti, dment li kwalunkwe żieda f'dawn il-kontijiet tiġi ffriżata wkoll. L-istituzzjoni finanzjarja jew ta' kreditu għandha tinforma lill-awtorità kompetenti rilevanti b'kull tranżazzjoni ta' dan it-tip, mingħajr dewmien.

2. L-Artikolu 2(2) ma għandux japplika għaż-żieda ma' kontijiet iffriżati ta':

- (a) imghax jew dhul iehor fuq dawk il-kontijiet;
 - (b) pagamenti dovuti taħt kuntratti, stehimiet jew obbligi li ġew konkluži jew li rriżultaw qabel id-data li siha l-persuna fizika jew ġuridika, l-entità jew il-korp imsemmija fl-Artikolu 2 jkunu ġew inkluži fl-Anness I; jew
 - (c) pagamenti dovuti skont deċiżjonijiet ġudizzjarji, amministrattivi jew arbitrali mogħtija fi Stat Membru jew eżegwibbli fl-Istat Membru kkonċernat,
- dment li kwalunkwe imghax, qli għi u pagament iehor bħal dan ikun iffriżat skont l-Artikolu 2(1).

Artikolu 8

1. Persuni fizici u ġuridiċi, entitajiet u korpi għandhom:

- (a) ifornu minnufih kwalunkwe informazzjoni li tiffaċilita l-konformità ma' dan ir-Regolament, bħal informazzjoni dwar kontijiet u l-ammonti ffriżati f'konformità mal-Artikolu 2(1), lill-awtoritajiet kompetenti tal-Istat Membru fejn ikunu residenti jew fejn jinsabu, u jittrażmettu din l-informazzjoni, direttament jew permezz tal-Istat Membru, lill-Kummissjoni; u
- (b) jikkooperaw mal-awtorità kompetenti fi kwalunkwe verifika tal-informazzjoni msemmija fil-punt (a).

2. L-obbligu fil-paragrafu 1 għandu japplika soġġett għar-regoli nazzjonali jew regoli applikabbli oħra dwar il-kunfidenzjalità tal-informazzjoni miżmuma mill-awtoritajiet ġudizzjarji, u konsistenti mar-rispett ghall-kunfidenzjalità tal-komunikazzjonijiet bejn l-avukati u l-klijenti tagħhom iggarantiti mill-Artikolu 7 tal-Karta tad-Drittijiet Fundamentali tal-Unjoni Ewropea. Għal dan l-għan, tali komunikazzjonijiet jinkludu dawk relatati ma' parir legali pprovdut minn professjonisti ċċertifikati oħra li huma awtorizzati skont il-liggi nazzjonali biex jirrapreżentaw lill-klijenti tagħhom fi proċedimenti ġudizzjarji, sa fejn tali parir legali jingħata b'rabta ma' proċedimenti ġudizzjarji pendenti jew prospettivi.

3. Kwalunkwe informazzjoni addizzjonali riċevuta direttament mill-Kummissjoni għandha titqiegħed għad-dispozizzjoni tal-Istati Membri.

4. Kwalunkwe informazzjoni pprovduta jew riċevuta f'konformità ma' dan l-Artikolu għandha tintuża biss għall-finijiet li għalihom tkun ingħatat jew ġiet riċevuta.

5. L-awtoritajiet kompetenti tal-Istati Membri, inkluži l-awtoritajiet tal-infurzar, l-awtoritajiet doganali skont it-tifsira tar-Regolament (UE) Nru 952/2013 tal-Parlament Ewropew u tal-Kunsill (⁴), l-awtoritajiet kompetenti skont it-tifsira tar-Regolament (UE) Nru 575/2013 (⁵), id-Direttiva (UE) 2015/849 (⁶) u d-Direttiva 2014/65/UE (⁷) tal-Parlament Ewropew u

(⁴) Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (GU L 269, 10.10.2013, p. 1).

(⁵) Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (GU L 176, 27.6.2013, p. 1).

(⁶) Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-hasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li thassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (GU L 141, 5.6.2015, p. 73).

(⁷) Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istumenti finanzjarji u li temenda d-Direttiva 2002/92/KE u d-Direttiva 2011/61/UE (GU L 173, 12.6.2014, p. 349).

tal-Kunsill, kif ukoll l-amministraturi ta' registri ufficjali fejn huma rregistri persuni fizici, persuni guridiçi, entitajiet u korpi kif ukoll proprjetà immobigli jew mobbli, għandhom jipproċessaw u jiskambjaw mingħajr dewmien informazzjoni, inkluża data personali u, jekk mehtieġ, l-informazzjoni msemmija fil-paragrafu 1, ma' awtoritajiet kompetenti oħra tal-Istat Membru tagħhom, ta' Stati Membri oħra u l-Kummissjoni, jekk tali pproċessar u skambju jkun mehtieġ biex jitwettqu l-kompli tal-awtorità tal-ipproċessar jew tal-awtorità riċeventi skont dan ir-Regolament, b'mod partikolari meta jidtentifikaw kazijiet ta' ksur jew cirkomvenzjoni, jew tentattivi ta' ksur jew cirkomvenzjoni, tal-projbizzjonijiet stabbiliti f'dan ir-Regolament.

Artikolu 9

1. Il-partecipazzjoni, konsapevolment u intenzjonalment, f'attivitàjet li għandhom l-għan jew l-effett li jevitaw il-miżuri msemmija fl-Artikolu 2 għandha tkun ipprojbita.
2. Persuni fizici jew guridiçi, entitajiet jew korpi ddeżinjati, elenkti fl-Anness I, għandhom:
 - (a) jirrapportaw fi żmien 6 ġimħat mid-data tal-elenkar fl-Anness I il-fondi jew ir-riżorsi ekonomiċi fil-ġurisdizzjoni ta' Stat Membru li jappartjenu lilhom, li huma proprjetà tagħhom, miżmuma jew ikkontrollati minnhom, lill-awtorità kompetenti tal-Istat Membru fejn jinsabu dawk il-fondi jew riżorsi ekonomiċi; u
 - (b) jikkooperaw mal-awtorità kompetenti fi kwalunkwe verifika ta' tali informazzjoni.
3. In-nuqqas ta' konformità mal-paragrafu 2 għandu jitqies bhala partecipazzjoni, kif imsemmi fil-paragrafu 1, f'attivitàjet li għandhom l-għan jew l-effett li jevitaw il-miżuri msemmija fl-Artikolu 2.
4. L-Istat Membru kkonċernt għandu jinforma lill-Kummissjoni fi żmien ġimaginej bl-informazzjoni li jkun irċieva skont il-paragrafu 2(a).
5. Kwalunkwe informazzjoni pprovduha jew riċevuta f'konformità ma' dan l-Artikolu għandha tintuża biss għall-finijiet li għalihom tkun ingħatat jew għejt riċevuta.
6. Kwalunkwe ipproċessar ta' data personali għandu jitwettaq f'konformità ma' dan ir-Regolament, ir-Regolament (UE) 2016/679 u r-Regolament (UE) 2018/1725 tal-Parlament Ewropew u tal-Kunsill u sa fejn ikun neċċessarju biss għall-applikazzjoni ta' dan ir-Regolament.

Artikolu 10

1. L-iffriżar ta' fondi u riżorsi ekonomiċi jew ir-rifjut li l-fondi jew ir-riżorsi ekonomiċi jkunu disponibbli, imwettqa bona fide fuq il-baži li tali azzjoni tkun konformi ma' dan ir-Regolament, ma għandhom joħolqu ebda tip ta' responsabbiltà firrigward tal-persuna fizika jew guridika jew l-entità jew il-korp li jkunu qed jimplimentawhom, jew ta' diretturi jew impiegati tagħhom, sakemm ma jiġix ippruvat li l-fondi u r-riżorsi ekonomiċi gew issħarrati jew miżmuma b'riżultat ta' negligenza.
2. L-azzjonijiet ta' persuni fizici jew guridiçi, entitajiet jew korpi ma għandhom joħolqu ebda tip ta' responsabbiltà fuqhom jekk ma kinu jaġfu, u ma kellhom l-ebda raġuni valida biex jissuspettar, li l-azzjonijiet tagħhom ikunu jiksru l-miżuri stabbiliti f'dan ir-Regolament.

Artikolu 11

1. Ebda pretensjoni b'konnessjoni ma' xi kuntratt jew tranżazzjoni, li l-prestazzjoni tagħhom tkun ġiet affettwata, direttament jew indirettament, totalment jew parjalment, mill-miżuri imposti skont dan ir-Regolament, inkluż pretensjonijiet għal indenni jew kwalunkwe pretensjoni oħra ta' dan it-tip, bhal pretensjoni għal kumpens jew pretensjoni taħbi garanzija, partikolarm pretensjoni għal estensjoni jew għall-ħlas ta' bond, garanzija jew indenni, b'mod partikolari garanzija finanzjarja jew indenni finanzjarju, ta' kwalunkwe għamla, ma għandha tigi ssodisfata, jekk din issir minn:
 - (a) persuni fizici jew guridiçi, entitajiet jew korpi elenkti fl-Anness I;
 - (b) kwalunkwe persuna fizika jew guridika, entità jew korp li jaġixxu permezz ta' waħda mill-persuni fizici jew guridiçi, l-entitajiet jew il-korpi msemmija fil-punt (a), jew fisimhom.

2. Fi kwalunkwe proċediment għall-eżekuzzjoni ta' pretensjoni, l-oneru tal-prova li l-issodisfar tal-pretensjoni ma jkunx ipprojbit mill-paragrafu 1 għandu jkun fuq il-persuna fiżika jew ġuridika, l-entità jew il-korp li jkunu qed jitkolbu l-eżekuzzjoni ta' dik il-pretensjoni.

3. Dan l-Artikolu huwa bla preġudizzju għad-dritt tal-persuni fiżiċi jew ġuridiċi, tal-entitajiet u tal-korpi msemmija fil-paragrafu 1 għal stħarriġ ġudizzjarju tal-legalità tan-nuqqas ta' eżekuzzjoni ta' obbligi kuntrattwali f'konformità ma' dan ir-Regolament.

Artikolu 12

1. Il-Kummissjoni u l-Istati Membri għandhom jinfurmaw lil xulxin dwar il-miżuri meħuda skont dan ir-Regolament u jikkondividu kwalunkwe informazzjoni rilevanti oħra li jkollhom għad-dispożizzjoni tagħhom marbuta ma' dan ir-Regolament, b'mod partikolari informazzjoni dwar:

- (a) fondi ffriżati skont l-Artikolu 2 u awtorizzazzjonijiet mogħtija taħt id-derogi stabbiliti f'dan ir-Regolament;
- (b) il-problemi ta' ksur u eżekuzzjoni u s-sentenzi mogħtija mill-qrati nazzjonali.

2. L-Istati Membri għandhom jinfurmaw lil xulxin u lill-Kummissjoni minnufihi bi kwalunkwe informazzjoni rilevanti oħra għad-dispożizzjoni tagħhom li tista' taffettwa l-implementazzjoni effettiva ta' dan ir-Regolament.

Artikolu 13

1. Fejn il-Kunsill jiddeċiedi li jissogħġetta persuna fiżika jew ġuridika, entità jew korp għall-miżuri msemmija fl-Artikolu 2, għandu jemenda l-Anness I kif xieraq.

2. Il-Kunsill għandu jikkomunika deċiżjoni skont il-paragrafu 1, inkluż ir-raġunijiet għall-elenkar, lill-persuna fiżika jew ġuridika, l-entità jew il-korp ikkonċernati, jew direttament, jekk l-indirizz ikun magħruf, jew permezz tal-pubblikazzjoni ta'avviż, u b'hekk dik il-persuna fiżika jew ġuridika, entità jew korp jingħataw l-opportunità li jiġi pprezentaw osservazzjonijiet.

3. Fejn jiġi ppreżentati osservazzjonijiet jew provi sostanzjali ġodda, il-Kunsill għandu jirrieżamina d-deċiżjoni kkonċernata u jinforma lill-persuna fiżika jew ġuridika, l-entità jew il-korp ikkonċernat kif xieraq.

- 4. Il-lista fl-Anness I għandha tiġi rieżaminata f'intervalli regolari u mill-inqas kull 12-il xahar.
- 5. Il-Kummissjoni għandu jkollha s-setgħa li temenda l-Anness II abbaži tal-informazzjoni mogħtija mill-Istati Membri.

Artikolu 14

1. L-Anness I għandu jinkludi r-raġunijiet għall-elenkar tal-persuni fiżiċi jew ġuridiċi, tal-entitajiet jew tal-korpi kkonċernati.

2. L-Anness I għandu jinkludi, meta tkun disponibbli, l-informazzjoni meħtieġa biex jiġi identifikati l-persuni fiżiċi jew ġuridiċi, l-entitajiet jew il-korp ikkonċernati. Fir-rigward ta' persuni fiżiċi, tali informazzjoni tista' tinkludi l-ismijiet u l-psewdonimi, id-data u l-post tat-twield; in-nazzjonali, in-numri tal-passaport u tal-karti tal-identità, il-ġeneru, l-indirizz, jekk magħruf, u l-funzjoni jew il-professjoni. Fir-rigward ta' persuni ġuridiċi, entitajiet u korpi, tali informazzjoni tista' tinkludi l-ismijiet, il-post u d-data tar-registrazzjoni, in-numru tar-registrazzjoni u l-post tan-negożju.

Artikolu 15

1. L-Istati Membri għandhom jistabbilixxu r-regoli dwar penali applikabbli għall-ksur tad-dispożizzjoni ta' dan ir-Regolament u għandhom jieħdu l-miżuri kollha meħtieġa sabiex jiżguraw li dawn jiġi implementati. Il-penali previsti għandhom ikunu effettivi, proporzjonati u dissważi. L-Istati Membri għandhom jiġi pprevedu wkoll għal miżuri xierqa ta' konfiska tar-rikavat minn tali ksur.

2. L-Istati Membri għandhom jinnotifikaw lill-Kummissjoni dawn ir-regoli msemmija fil-paragrafu 1 mingħajr dewmien wara d-dħul fis-seħħ ta' dan ir-Regolament u għandhom jinnotifikawha dwar kwalunkwe emenda sussegwenti.

Artikolu 16

1. Il-Kunsill, il-Kummissjoni u r-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-Rappreżentant Għoli) jistgħu jipproċessaw id-data personali sabiex iwettqu l-kompli tagħhom skont dan ir-Regolament. Dawn il-kompli jinkludu:

- (a) fir-rigward tal-Kunsill, it-thejjija u li jsiru emendi għall-Anness I;
- (b) fir-rigward tar-Rappreżentant Għoli, it-thejjija ta' emendi għall-Anness I;
- (c) fir-rigward tal-Kummissjoni:
 - (i) iż-żieda tal-kontenut tal-Anness I għal-lista elettronika, konsolidata ta' persuni, gruppi u entitajiet sogġetti għas-sanzjonijiet finanzjarji tal-Unjoni u għal-mappa interattiva tas-sanzjonijiet, li t-tnejn li huma jinsabu disponibbli għall-pubbliku;
 - (ii) l-iproċċessar tal-informazzjoni dwar l-impatt tal-miżuri ta' dan ir-Regolament, bħall-valur tal-fondi ffriżati u l-informazzjoni dwar awtorizzazzjonijiet mogħtija mill-awtoritajiet kompetenti.

2. Il-Kunsill, il-Kummissjoni u r-Rappreżentant Għoli għandhom jipproċessaw, fejn applikabbli, data rilevanti relatata ma' reati kriminali mwettqa minn persuni fiziċi elenkti, ma' sentenzi kriminali ta' tali persuni jew ma' miżuri ta' sigurtà li jikkonċernaw persuni biss safejn tali pproċċessar huwa neċċesaarju għat-thejjija tal-Anness I.

3. Ghall-finijiet ta' dan ir-Regolament, il-Kunsill, il-Kummissjoni u r-Rappreżentant Għoli huma maħtura bħala "kontrollur" skont it-tifsira tal-Artikolu 3, il-punt 8, tar-Regolament (UE) 2018/1725 sabiex ikun żgurat li l-persuni fiziċi kkonċernati jistgħu jeżerċitaw id-drittijiet tagħhom skont dak ir-Regolament.

Artikolu 17

1. L-Istati Membri għandhom jinnominaw lill-awtoritajiet kompetenti msemmija f'dan ir-Regolament u jidentifikawhom fuq is-siti web elenkti fl-Anness II. L-Istati Membri għandhom jinnotifikaw lill-Kummissjoni bil-bidliet kollha fl-indirizzi tas-siti web tagħhom elenkti fl-Anness II.

2. L-Istati Membri għandhom jinnotifikaw lill-Kummissjoni bl-awtoritajiet kompetenti tagħhom, inkluži d-dettalji ta' kuntatt ta' dawk l-awtoritajiet kompetenti, mingħajr dewmien wara d-dħul fis-seħħ ta' dan ir-Regolament u għandhom jinnotifikawha b'kull emenda sussegwenti.

3. Fejn dan ir-Regolament jistipula rekwiżi li l-Kummissjoni tiġi nnotifikata, infurmata, jew li b'xi mod iehor issir komunikazzjoni magħha, l-indirizz u d-dettalji l-oħra tal-kuntatt li jridu jintużaw għal tali komunikazzjoni għandhom ikunu dawk indikati fl-Anness II.

Artikolu 18

Kwalunkwe informazzjoni mogħtija lill-Kummissjoni jew riċevuta minnha f'konformità ma' dan ir-Regolament għandha tintuża mill-Kummissjoni għall-ghanijiet li għalihom tkun ingħatat jew ġiet riċevuta biss.

Artikolu 19

Dan ir-Regolament għandu jaapplika:

- (a) fit-territorju tal-Unjoni, inkluż fl-ispazju tal-ajru tagħha;
- (b) abbord kwalunkwe ingēnu tal-ajru jew bastiment fil-ġuriżdizzjoni ta' xi Stat Membru;
- (c) għal kwalunkwe persuna fiziċka fit-territorju jew barra mit-territorju tal-Unjoni li tkun čittadina ta' Stat Membru;
- (d) għal kwalunkwe persuna ġuridika, entità jew korp, fit-territorju jew barra mit-territorju tal-Unjoni, li jkunu inkorporati jew kostitwiti taħt il-ligi ta' Stat Membru;

- (e) għal kwalunkwe persuna ġuridika, entità jew korp fir-rigward ta' kwalunkwe kummerċ imwettaq, kollu kemm hu jew parti minnu, fl-Unjoni.

Artikolu 20

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'Il-Ġurnal Ufficjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Jannar 2024.

*Għall-Kunsill
Il-President
H. LAHBIB*

ANNESS I

LISTA TA' PERSUNI FIŽIĆI U ĆURIDIĆI, ENTITAJIET U KORPI MSEMMIJA FL-ARTIKOLU 2

(...)

ANNESS II

SITI WEB B'INFORMAZZJONI DWAR L-AWTORITAJET KOMPETENTI U L-INDIRIZZ GHAN-NOTIFIKI
LILL-KUMMISSJONI

IL-BELĞJU

https://diplomatie.belgium.be/en/policy/policy_areas/peace_and_security/sanctions

IL-BULGARIJA

<https://www.mfa.bg/en/EU-sanctions>

IC-ČEKJA

<https://fau.gov.cz/en/international-sanctions>

ID-DANIMARKA

<http://um.dk/da/Udenrigspolitik/folkeretten/sanktioner/>

IL-GERMANJA

<https://www.bnwi.de/Redaktion/DE/Artikel/Aussenwirtschaft/embargos-aussenwirtschaftsrecht.html>

L-ESTONJA

<https://vm.ee/sanktsioonid-ekspordi-ja-relvastuskontroll/rahvusvahelised-sanktsioonid>

L-IRLANDA

<https://www.dfa.ie/our-role-policies/ireland-in-the-eu/eu-restrictive-measures/>

IL-GRECJA

<http://www.mfa.gr/en/foreign-policy/global-issues/international-sanctions.html>

SPANJA

<https://www.exteriores.gob.es/es/PoliticaExterior/Paginas/SancionesInternacionales.aspx>

FRANZA

<http://www.diplomatie.gouv.fr/fr/autorites-sanctions/>

IL-KROAZJA

<https://mvep.gov.hr/vanjska-politika/medjunarodne-mjere-ogranicavanja/22955>

L-ITALJA

https://www.esteri.it/it/politica-estera-e-cooperazione-allo-sviluppo/politica_europea/misure_deroghe/

ČIPRU

<https://mfa.gov.cy/themes/>

IL-LATVJA

<http://www.mfa.gov.lv/en/security/4539>

IL-LITWANJA

<http://www.urm.lt/sanctions>

IL-LUSSEMBURGU

<https://maee.gouvernement.lu/fr/directions-du-ministere/affaires-europeennes/organisations-economiques-int/mesures-restrictives.html>

L-UNGERJA

<https://kormany.hu/kulgazdasagi-es-kulugyminiszterium/ensz-eu-szankcios-tajekoztato>

MALTA

<https://smb.gov.mt/>

IN-NETHERLANDS

<https://www.rijksoverheid.nl/onderwerpen/internationale-sancties>

L-AWSTRIJA

<https://www.bmeia.gv.at/themen/aussenpolitik/europa/eu-sanktionen-nationale-behoerden/>

IL-POLONJA

<https://www.gov.pl/web/diplomacja/sankcje-miedzynarodowe>

<https://www.gov.pl/web/diplomacy/international-sanctions>

IL-PORTUGALL

<https://portaldiplomatico.mne.gov.pt/politica-externa/medidas-restritivas>

IR-RUMANIJA

<http://www.mae.ro/node/1548>

IS-SLOVENJA

http://www.mzz.gov.si/si/omejevalni_ukrepi

IS-SLOVAKKJA

https://www.mzv.sk/europske_zalexitosti/europske_politiky-sankcie_eu

IL-FINLANDJA

<https://um.fi/pakotteet>

L-IŻVEZJA

<https://www.regeringen.se/sanktioner>

Indirizz għal notifiki lill-Kummissjoni Ewropea:

Il-Kummissjoni Ewropea

Id-Direttorat Ġenerali għall-Istabbiltà Finanzjarja, is-Servizzi Finanzjarji u l-Unjoni tas-Swieq Kapitali (DG FISMA)

Rue Joseph II 54

B-1049 Brussell, il-Belġju

BELGIQUE/BELGIË

Posta elettronika: relex-sanctions@ec.europa.eu